
ಇಒdಂ 


ಕೇರಳ ಸರಕಾರ 
ಕಾನೂನು ( ಶಾಸನ ರಚನೆ- ಬಿ) ಇಲಾಖೆ 


ಅಧಿಸೂಚನೆ 


ನಂಬ, 20053 / ಲೆಗ್ , ಬಿ2 / 2015 / ಕಾನೂನು, ತಿರುವನಂತಪುರಂ, 2015 ಅಕ್ಟೋಬರ್ 3 , 

1191 ಕನ್ಯಾ 17 | 
1937 ಅಕ್ಟೋಜ 11. 


2015 ಒಕ್ಟೋಬರ್ 3ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ 
ಪ್ರಕಟಿಸಲಾಗುವುದು . 


ರಾಜ್ಯಪಾಲರ ಆಜ್ಞಾಪ್ರಕಾರ, 


ಎಸ್ . ಕುಮಾರಿ ಸುಧಾ, 
ವಿಶೇಷ ಕಾರ್ಯದರ್ಶಿ ( ಕಾನೂನು). 


2015ರ 16ನೇ ನಂಬ್ರ ಅಧ್ಯಾದೇಶ 
2015ರ ಕೇರಳ ಭೂ ತೆರಿಗೆ (ತಿದ್ದುಪಡಿ ) ಅಧ್ಯಾದೇಶ 
ಭಾರತ ಗಣರಾಜ್ಯದ ಅರುವತ್ತಾರನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು. 
1961ರ ಕೇರಳ ಭೂ ತೆರಿಗೆ ಅಧಿನಿಯಮವನ್ನು ಮತ್ತಷ್ಟೂ ತಿದ್ದುಪಡಿ 

ಮಾಡುವುದಕ್ಕಿರುವ 

ಒಂದು 

ಅಧ್ಯಾದೇಶ 
ಪೀಠಿಕೆ - 1961ರ ಕೇರಳ ಭೂ ತೆರಿಗೆ ಅಧಿನಿಯಮವನ್ನು ಇನ್ನು ಮುಂದಿನ 
ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ ; 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಮತ್ತು ತಾನು 
ತುರ್ತುಕ್ರಮ ಕೈಗೊಳ್ಳಬೇಕಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿದೆ ಎಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾಗಿರುವುದರಿಂದಲೂ ; 

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ( 1) ನೇ ಖಂಡ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು: 

1. ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧ್ಯಾದೇಶವನ್ನು 2015ರ ಕೇರಳ 
ಭೂ ತೆರಿಗೆ ( ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು. 

(2) ಇದು 2014 ಸೆಪ್ಟೆಂಬರ್ 30ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ 
ಭಾವಿಸತಕ್ಕದ್ದು. 

2. 1961ರ 13ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿಮಾಡತಕ್ಕದ್ದು. 
ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 1961ರ ಕೇರಳ ಭೂ ತೆರಿಗೆ 
ಅಧಿನಿಯಮ ( 1961ರ 13 ) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು)ಕ್ಕೆ ವಿಭಾಗ 3ರಲ್ಲಿ ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗಳಿಗನುಸಾರವಾಗಿ 
ಪ್ರಾಬಲ್ಯವಿರುವುದಾಗಿದೆ. 


3 . ವಿಭಾಗ 6ರ ತಿದ್ದುಪಡಿ. ಪ್ರಧಾನ ಅಧಿನಿಯಮದ 6ನೇ ವಿಭಾಗದ , 
(1) ನೇ ಉಪ- ವಿಭಾಗದ ಬದಲು, ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದು, 
ಅದೇನೆಂದರೆ : 


(1) ವಿಭಾಗ 7ರ ಉಪ- ವಿಭಾಗ ( 2) ರಲ್ಲಿನ ಷರತ್ತುಗಳಿಗೆ ವಿಧೇಯವಾಗಿ, 
ವಿಭಾಗ 5ರ ಪ್ರಕಾರ ಪ್ರತಿ ವರ್ಷವೂ ಹೊರಿಸಿದ ಹಾಗೂ ವಿಧಿಸಿದ ಮೂಲ ತೆರಿಗೆಯು 
ಈ ಕೆಳಗಿನ ಪಟ್ಟಿಯಲ್ಲಿ ಸೂಚಿಸಿದ ದರದ ಪ್ರಕಾರ ಆಗಿರತಕ್ಕದ್ದು: 


ಪಟ್ಟಿ 


I. ಪಂಚಾಯತ್ ಪ್ರದೇಶಗಳಲ್ಲಿ 


8 ಆರ್‌ನ ವರೆಗೆ 


ಪ್ರತಿ ಆರಿಗೆ ರೂ . 1 


2 ಹೆಕ್ಟರ್‌ನ ವರೆಗೆ 
2 ಹೆಕ್ಟರ್‌ಗಿಂತ ಹೆಚ್ಚು 


: 
: 


ಪ್ರತಿ ಆರಿಗೆ ರೂ . 2 
ಎರಡು ಹೆಕ್ಟರಿಗಿಂತ ಅಧಿಕವಿರುವ ಭೂಮಿಗೆ 
400 ರೂಪಾಯಿಗಳು ಹಾಗೂ ಪ್ರತಿ 


ಆರಿಗೆ ರೂ . 5 


II. ಟೌನ್‌ಪಂಚಾಯತ್‌ಗಳು ಹಾಗೂ ಮುನಿಸಿಪಲ್ ಕೌನ್ಸಿಲ್ ಪ್ರದೇಶಗಳಲ್ಲಿ 

3 ಆರ್‌ನ ವರೆಗೆ : ಪ್ರತಿ ಆರಿಗೆ ರೂ . 2 
2 ಹೆಕ್ಟರ್‌ನ ವರೆಗೆ : ಪ್ರತಿ ಆರಿಗೆ ರೂ . 4 
2 ಹೆಕ್ಟರ್‌ಗಿಂತ ಹೆಚ್ಚು : ಎರಡು ಹೆಕ್ಟರಿಗಿಂತ ಅಧಿಕವಿರುವ ಭೂಮಿಗೆ 

800 ರೂಪಾಯಿಗಳು ಹಾಗೂ ಪ್ರತಿ 
ಆರಿಗೆ ರೂ . 10 


31 


III . ಪೌರಸಭಾ ನಿಗಮ ಕ್ಷೇತ್ರಗಳಲ್ಲಿ: 


2 ಆರ್‌ನ ವರೆಗೆ 

ಪ್ರತಿ ಆರಿಗೆ ರೂ . 4 
2 ಹೆಕ್ಟರಿನ ವರೆಗೆ : ಪ್ರತಿ ಆರಿಗೆ ರೂ . 8 
2 ಹೆಕ್ಟರಿಗಿಂತ ಹೆಚ್ಚು : ಎರಡು ಹೆಕ್ಟರಿಗಿಂತ ಅಧಿಕವಿರುವ ಭೂಮಿಗೆ 

1600 ರೂಪಾಯಿಗಳು ಹಾಗೂ ಪ್ರತಿ 

ಆರಿಗೆ ರೂ . 20 . 
ಟಿಪ್ಪಣಿ. - 2014 ಸೆಪ್ಟೆಂಬರ್ 30ನೇ ದಿನಾಂಕದಂದು ಅಥವಾ ಅನಂತರ ಪಾವತಿಸಿದ 

- ಹೆಚ್ಚುವರಿ ತೆರಿಗೆಯನ್ನು ಮುಂಬರುವ ಬಾಕಿಗಳಿಗೆ ಹೊಂದಾಣಿಕೆ ಮಾಡಬಹುದಾಗಿದೆ. 


ಪಿ . ಸದಾಶಿವ , 


ರಾಜ್ಯಪಾಲರು. 


